

ખટારીયા બાદ હાડીયા ગામના ડુંગરોમાં ભીષણ આગ, ગ્રામજનોમાં ભારે રોષ

વીરપુર ગામમાં ફાયર સ્ટેશનના અભાવે કુદરતી સંપત્તિ સ્વાહા

લુણાવાડા- બાલાસિનોરથી ફાયર ફાઈટર પહોંચતા બે કલાકનો વિલંબ



મહીસાગર જિલ્લાના વીરપુર તાલુકામાં ફાયર બ્રિગેડની સુવિધાના અભાવે ફરી એકવાર મોટી માત્રામાં વનરાજી બળીને ખાખ થઈ જવાની ઘટના સામે આવી છે. તાજેતરમાં તાલુકાના ખટારીયા અને હાડીયા ગામના ડુંગર વિસ્તારોમાં લાગેલી ભીષણ આગને કારણે પર્યાવરણને મોટું નુકસાન થયું છે. વીરપુરમાં પોતાનું ફાયર સ્ટેશન ન હોવાથી

સ્થાનિક લોકોએ પોતાના ખેતરોમાં રહેલી નીલગીરી અને અંદાજિત ૧૬૦થી વધુ વૃક્ષોને બચાવવા માટે જાતે જ જહેમત ઉઠાવી હતી અને ચાર કલાકની ભારે જહેમત બાદ આગ પર કાબુ મેળવ્યો હતો. વીરપુરના ખટારીયા ગામની ઘટનામાં ફાયર ફાઈટરને પહોંચતા અંદાજે બે કલાક જેટલો સમય લાગ્યો હતો. સ્થાનિકોના જણાવ્યા મુજબ, જો વીરપુરમાં જ ફાયર સુવિધા હોત અને સમયસર મદદ મળી હોત તો આટલા મોટા પ્રમાણમાં પ્રાકૃતિક સંપત્તિનો નાશ થતો અટકાવી શકાયો હોત.

બાલાસિનોર નગરમાં ભૂંડ પકડવા બોલાવી યુવકની ઘાતકી હત્યા કરી

પાંચ શખસે લોખંડની પાઈપના ફટકા મારી હત્યા કર્યા બાદ લાશ કેનાલમાં ફેંકી દીધી

ફરિયાદની વિગતો મુજબ, અમદાવાદના હાટકેશ્વર વિસ્તારમાં રહેતા ગીતાબેન વાઘેલાના ભાઈ નરેશ ઉર્ફે લલ્લુને બાલાસિનોરના કાલુપુરમાં રહેતા સમશેરસિંહ ઓમકારસિંહ રાહોડે ભૂંડ પકડવા માટે બાલાસિનોર બોલાવ્યો હતો. ૩જી એપ્રિલ, 2026ની રાત્રે સમશેરે ભૂંડ ચોરીનો આક્ષેપ કરીને નરેશ સાથે બોલાચાલી કરી અડધો કર્યા હતા. બાદમાં ઉશ્કેરાયેલા સમશેરસિંહે લોખંડની પાઈપ વડે નરેશના માથા અને શરીરના ભાગે આડધડ ફટકા માર્યા હતા, જ્યારે તેના પુત્ર અને જમાઈએ તેને મુક્કા મારી ગંભીર ઈજાઓ પહોંચાડી સ્થળ પર જ મોતને ઘાટ ઉતાર્યા હતા. આ હત્યા બાદ પુરાવાનો નાશ કરવાના ઈરાદે આરોપીઓએ

કઠલાલમાં ગુપ્ત ભોંયરામાં છુપાવેલો દારૂ ઝડપાયો

કાંઈમ બ્રાન્ચે દરોડો પાડી કાર સહિત કુલ રૂ. 19.57 લાખનો મુદ્દામાલ જપ્ત કર્યો

કઠલાલ પોલીસ મથકની હદમાં આવતા જાંબાવાડા (લક્ષ્મીપુરા) ગામે ખેડા લોકલ કાઉન્ટર બ્રાન્ચે (LCB) બાતમીના આધારે દરોડો પાડીને વિદેશી દારૂનો મોટો જથ્થો ઝડપી પાડ્યો છે. પોલીસે આરોપીના રહેણાંક મકાન, તબેલામાં બનાવેલા ગુપ્ત ભોંયરા અને ઈકો ગાર્ડીમાંથી કુલ 4,752 નંગ વિદેશી દારૂની બોટલો તથા બીયરના ટીન જપ્ત કર્યા છે. ખેડા-નડીયાદ પોલીસ અધિક્ષક વિજય પટેલની સૂચના અને એલસીબી પીઆઈ કે.આર. વેકરીયાના માર્ગદર્શન હેઠળ

આણંદના બાકરોલમાં SPEC કેમ્પમાં 'ધરોહર 3.0' વાર્ષિકોત્સવની ભવ્ય ઉજવણી કરાઈ



આણંદના બાકરોલમાં તિરુપતિ ફાઉન્ડેશન ટ્રસ્ટ સંચાલિત સરદાર પટેલ એજ્યુકેશન કેમ્પ (SPEC), બાકરોલ ખાતે 'પરંપરા, પ્રેરણા, ભવિષ્ય નિર્માણ' થીમ પર વાર્ષિકોત્સવનું ભવ્ય આયોજન કરવામાં આવ્યું હતું. આ પ્રસંગે SPU ના વાર્ષિક ચાન્સેલર ડો. નિરંજન પટેલ અને NDDDB ના ચેરમેન ડો. મિનેશ શાહ સહિતના મહાનુભાવોની ઉપસ્થિતિમાં તેજસ્વી વિદ્યાર્થીઓ, NSS-NCC કેડેટ્સ અને શ્રેષ્ઠ ફેકલ્ટીઓનું સન્માન કરાયું હતું. આ કાર્યક્રમમાં વિશેષ ધ્યાન એક અઘ્યાત્મક 'સ્પેક સ્ટન એવોર્ડ' એનાયત કરવામાં આવ્યો હતો. સંસ્થાના સેક્રેટરી શીતલ પટેલ અને ટ્રસ્ટી મંડળે આ સફળ આયોજન બદલ સમગ્ર મેનેજમેન્ટ અને વિદ્યાર્થીઓને હાર્દિક શુભેચ્છાઓ પાઠવી હતી.

આણંદ-ખેડા અને મહિસાગર જિલ્લાના સંસ્થા સમાચાર

આણંદ કૃષિ યુનિવર્સિટી ખાતે ખેડૂતો માટે પાંચ દિવસીય 'પ્રાકૃતિક કૃષિ' તાલીમ સંપન્ન

આણંદ | આણંદ કૃષિ યુનિવર્સિટીના એગ્રોનોમી વિભાગ દ્વારા ઘાહોદ અને અરવલ્લી જિલ્લાના ખેડૂતો માટે પ્રાકૃતિક ખેતી અંગેના વિશેષ તાલીમ કાર્યક્રમનું આયોજન કરાયું હતું. આ તાલીમમાં દ્વારા જીવામૃત, નિમાસ્ટ્ર અને આચ્છાદન જેવા વિવિધ આયામોની પ્રાયોગિક સમજ આપી દેશી ગાયના મહત્વ અને મિશ્ર પાકો વિશે ખેડૂતોને માર્ગદર્શન અપાયું હતું. આ સાથે બોરીઆવી અને નરસંડાના પ્રગતિશીલ ખેડૂતોના ફાઈમ તેમજ યુનિવર્સિટીના સંશોધન પ્લોટની રૂબરૂ મુલાકાત કરાવી રસાયણમુક્ત ખેતી કરવા પ્રોત્સાહિત કરવામાં આવ્યા હતા. ડો. આર. એ. પટેલના અધ્યાક્ષસ્થાને યોજાયેલા આ કાર્યક્રમમાં ડો. પી. એમ. પટેલ અને તેમની ટીમ દ્વારા જહેમત ઉઠાવી હતી.

સરદાર પટેલ યુનિવર્સિટીમાં 'પર્સનાલિટી ડેવલપમેન્ટ' સર્ટિફિકેટ કોર્સ સંપન્ન થયો

આણંદ | સરદાર પટેલ યુનિવર્સિટીના મહિલેન પટેલ વિમેન્સ સ્ટડીઝ સેન્ટર દ્વારા અનુસ્નાતક હોમસાયન્સ વિભાગ ખાતે 'પર્સનાલિટી ડેવલપમેન્ટ' અને 'ઇકોસ્ટ્રિક કમ્યુનિકેશન સ્કિલ્સ' વિષય પર 15 દિવસીય સર્ટિફિકેટ કોર્સનું સફળ આયોજન કરવામાં આવ્યું હતું. આ પ્રસંગે કુલપતિ પ્રો. નિરંજન પટેલે જણાવ્યું હતું કે શૈક્ષણિક જ્ઞાનની સાથે પ્રભાવશાળી વ્યક્તિત્વ અને વાતચીતની કળા પણ વિદ્યાર્થીઓના જીવનમાં અત્યંત મહત્વપૂર્ણ છે. આ સમગ્ર કાર્યક્રમ કુલપતિના માર્ગદર્શન હેઠળ ડો. નમ્રિતા કોલા અને ડો. વિરાજ રોહિલાના સહકારથી સફળતાપૂર્વક પૂર્ણ થયો હતો.

બીવીએમ એન્જીનીયરીંગ કોલેજ ખાતે 'એકેડેમિક એક્સેલેન્સ એવોર્ડ' અને 'એલ્યુમની મીટ' યોજાય

આણંદ | ચારુતર વિદ્યામંડળ સંચાલિત બીવીએમ કોલેજના ઈસી એન્જીનીયરીંગ વિભાગ દ્વારા સતત 11મા વર્ષે 'એકેડેમિક એક્સેલેન્સ એવોર્ડ' અને 'એલ્યુમની મીટ' યોજાય હતી. આ સમારોહમાં શૈક્ષણિક, ટેકનિકલ અને રમતગમત જેવી વિવિધ શ્રેણીઓમાં વિદ્યાર્થીઓને 50થી વધુ એવોર્ડ એનાયત કરવામાં આવ્યાં હતાં. આ કાર્યક્રમમાં મુખ્ય અતિથિ તરીકે ઉપસ્થિત સિદ્ધાર્થ પટેલ અને હિતેશ માવાણીએ રેડિયો ટેકનોલોજીના પ્રદર્શન દ્વારા વિદ્યાર્થીઓને માહિતગાર કર્યા, જ્યારે ભૂતપૂર્વ વિદ્યાર્થીઓએ સેમિફર્સ્ટર ક્ષેત્રે ઉજવણી કારકિર્દી અંગે માર્ગદર્શન આપ્યું હતું. ડો. રોનક વશીએ સૌનો આભાર વ્યક્ત કર્યો હતો.

આણંદના બાકરોલની SPIAS કોલેજમાં વાર્ષિકોત્સવ 'ધરોહર' ની ભવ્ય ઉજવણી કરાઈ

આણંદ | તિરૂપતિ ફાઉન્ડેશન ટ્રસ્ટ સંચાલિત સરદાર પટેલ ઈન્સ્ટિટ્યૂટ ઓફ એલાયન્સ સાયન્સ બાકરોલ ખાતે વિદ્યાર્થીઓના સર્વાંગી વિકાસના હેતુથી 'ધરોહર ૨૦૨૬' કાર્યક્રમનું આયોજન કરવામાં આવ્યું હતું. આ પ્રસંગે ઉપસ્થિત રહેલા નિષ્ણાત મ. હ. નુ. ભ. વ. એ વિદ્યાર્થીઓને મહેનત અને સકારાત્મક દ્રષ્ટિકોણ સાથે આગળ વધવા પ્રેરિત કર્યા હતા તથા તેજસ્વી વિદ્યાર્થીઓને સન્માનિત કરવામાં આવ્યા હતા. સમગ્ર કાર્યક્રમનું સંચાલન પ્રિન્સિપાલ ડો. મુકુંદચંદ્ર ઠાકુર અને સ્ટાફના માર્ગદર્શન હેઠળ સફળતાપૂર્વક સંપન્ન થયું હતું. આ સંસ્થાના સેક્રેટરી શીતલ પટેલ અને ટ્રસ્ટીઓએ શુભેચ્છાઓ પાઠવી હતી.

આણંદની ડીએન હાઈસ્કૂલમાં આંકડાશાસ્ત્ર ક્ષેત્રે કારકિર્દી માર્ગદર્શન સેમિનાર યોજાયો

આણંદ | ચરોતર એજ્યુકેશન સોસાયટી સંચાલિત ડી. એન. હાઈસ્કૂલ ખાતે ધોરણ 11ના વિદ્યાર્થીઓ માટે આંકડાશાસ્ત્ર વિષય પર વિશેષ સેમિનાર યોજાયો હતો. સરદાર પટેલ યુનિવર્સિટીના નિષ્ણાત પ્રોફેસરોએ ડેટા સાયન્સ, ઍલિંગ અને લીમા જેવા ક્ષેત્રોમાં રહેલી કારકિર્દીની ઉજવણી તકો વિશે વિસ્તૃત સમજ આપી હતી. આધુનિક ડેટા-આધારિત યુગમાં આંકડાશાસ્ત્રના મહત્વ અને સંશોધન ક્ષેત્રે તેની જરૂરિયાત પર વિશેષ ભાર મૂકવામાં આવ્યો હતો.

લુણાવાડામાં પ્રથમ 'પ્રવીણ દરજ્જા પારિતોષિક' અર્પણ સમારોહ ભવ્યતાપૂર્વક સંપન્ન

લુણાવાડા | લુણાવાડામાં સમન્વય ફાઉન્ડેશન દ્વારા આયોજિત ગરિમાપૂર્ણ સમારોહમાં સાહિત્યિક સર્જકતાને પ્રોત્સાહિત કરવાના હેતુથી પ્રથમ 'પ્રવીણ દરજ્જા પારિતોષિક' અર્પણ કરવામાં આવ્યું હતું. ગુજરાત સાહિત્ય અકાદમીના અધ્યક્ષ ડો. ભાગ્યેશ જહા અને અધ્યક્ષ મહાનુભાવોની ઉપસ્થિતિમાં જાણીતા કવિ યોગેશ વેદના દીર્ઘકાવ્ય 'નેખમ'ને પ્રથમ પારિતોષિક એનાયત કરી તેમનું સન્માન કરાયું હતું. પદ્મશ્રી પ્રવીણ દરજ્જાના સાહિત્યિક પ્રદાનને બિરદાવતા આ પ્રસંગે વિવિધ યુનિવર્સિટીના કુલપતિઓ અને સાહિત્ય જગતના અનેક પ્ષાતનામ સર્જકો હાજર રહ્યા હતા. લુણાવાડાના સહિત્યસિંહજી વાંચનાલય ખાતે યોજાયેલ આ કાર્યક્રમે શહેરના સાંસ્કૃતિક અને સાહિત્યિક ઇતિહાસમાં એક નવું તેજસ્વી સોપાન ઉમેર્યું છે.

ભાઈકાકા યુનિવર્સિટી દ્વારા 100થી વધુ ગ્રામ્ય આરોગ્ય કાર્યકરો માટે કૌશલ્ય તાલીમ કાર્યક્રમ યોજાયો

આણંદ | અમૃતા પટેલ સેન્ટર ફોર પબ્લિક હેલ્થ, ભાઈકાકા યુનિવર્સિટી દ્વારા ટાટા સ્ટ્રાઈવ અને IHCLના સહયોગથી ગ્રામ્ય આરોગ્ય કાર્યકરો માટે ત્રણ દિવસીય કૌશલ્ય પ્રમાણપત્ર કાર્યક્રમનું આયોજન કરવામાં આવ્યું હતું. આ કાર્યક્રમમાં આણંદ, ખેડા અને પંચમહાલ જિલ્લાના 100થી વધુ કાર્યકરોએ ભાગ લીધો હતો, જેઓ 'સ્વર્ણ' પ્રોજેક્ટ હેઠળ ગ્રામ્ય સ્તરે બિન-રોપી યોગોનું નિદાન અને સારવાર પૂરી પાડે છે. આ તાલીમ દરમિયાન નિષ્ણાતો દ્વારા યોગનિદ્રા, ડાયાબિટીસ-હાયપરટેન્શન મેનેજમેન્ટ, સંઘર્ષ વ્યવસ્થાપન અને મહિલા સુરક્ષા જેવા મહત્વના વિષયો પર ગહન માર્ગદર્શન આપવામાં આવ્યું હતું.

નડિયાદના ઉત્તરસંડામાં બ્રહ્મકુમારી સંસ્થા દ્વારા વિવિધ નિ:શુલ્ક લોકસેવા કેન્દ્રોનો પ્રારંભ

નડિયાદ | બ્રહ્મકુમારી વિશ્વ વિદ્યાલય દ્વારા ઉત્તરસંડાના ઝૂં શાંતિ પાર્ક ખાતે યોગ, સંગીત, ફિઝિયોથેરાપી અને વ્યસન મુક્તિ કેન્દ્રોનું ભવ્ય ઉદ્ઘાટન કરવામાં આવ્યું છે. બ્રહ્મકુમારી સ્મિતાબેનના હસ્તે દીપ પ્રવચન સાથે શરૂ થયેલા આ તમામ સેવા કેન્દ્રો જનસામાન્ય માટે સંપૂર્ણપણે નિ:શુલ્ક કાર્યરત રહેશે. આ કેન્દ્રોનો મુખ્ય ઉદ્દેશ્ય સમાજમાં શારીરિક, માનસિક સ્વાસ્થ્ય અને આધ્યાત્મિક જાગૃતિ દ્વારા સ્વસ્થ જીવનશૈલી ફેલાવવાનો છે. અહીં યોગ માટે દરરોજ તેમજ સંગીત, ફિઝિયોથેરાપી અને વ્યસન મુક્તિ જેવી સેવાઓ માટે અઠવાડિયાના નક્કી કરેલા દિવસોએ માર્ગદર્શન મળશે.

કઠલાલમાં પાંચ દિવસીય શ્રીમદ ભાગવત કથાનો ભવ્ય ઉત્સવ સંપન્ન

કઠલાલ | કઠલાલ નગરપાલિકા ટાઉનહોલ ખાતે શાસ્ત્રી શ્રી વાસુદેવ ચરણદાસજી સ્વામીના વ્યાસપીઠ પદે પાંચ દિવસીય શ્રીમદ ભાગવત પંચાંગલ પારાયણનું ભવ્ય આયોજન કરવામાં આવ્યું હતું. બિપીનભાઈ પટેલ અને તેમના પરિવારના સ્વર્ગમાનવે આયોજિત આ કથામાં સંગીતની મધુર સુરાવલીઓ સાથે હજારો ભક્તોએ કથામૃતનું રસપાન કરી ઘન્યતા અનુભવી હતી. આ પ્રસંગે ગુજરાતના સ્વામિનારાયણ સંસ્થાના વિવિધ સંતો-મહંતોએ ઉપસ્થિત રહી આશીર્વાદ પાઠવ્યા હતા અને કથામાં આવતા ભગવાનના પ્રસંગોની ધામધૂમથી ઉજવણી કરાઈ હતી.

ઠાસરા-કપડવંજની શાળાઓમાં ડો. વિરાજબેન મુન્શા દ્વારા યોજાણું દાન અપાયું

કપડવંજ | ઠાસરાના ઉદ્યોગપતિ રીનુભાઈ મુન્શાની પોત્રી ડો. વિરાજબેન દ્વારા દર વર્ષની જેમ આ વર્ષે પણ સરકારી શાળાઓમાં 8 લાખની કિંમતના 15,000 પોપડાઓનું વિતરણ શરૂ કરાયું છે. આ અભિયાન અંતર્ગત કપડવંજની ભાઈલાકુઈ પ્રાથમિક અને માધ્યમિક શાળામાં વેકેશન પૂર્વે ૧.25 લાખની કિંમતના 2,200 નંગ ઉચ્ચ ગુણવત્તાયુક્ત પોપડા પહોંચાડવામાં આવ્યા છે. બાળકોની જરૂરિયાતને ધ્યાને રાખીને દાતાશ્રીઓના સહયોગથી દર વર્ષે વેકેશન પહેલા આ પ્રશંસનીય સેવાકીય પ્રવૃત્તિ કરવામાં આવે છે. આ ઉપરાંત કાર્ય બદલ ભાઈલાકુઈ શાળા પરિવાર અને વ્યવસ્થાપન સમિતિ દ્વારા આભાર માનવામાં આવ્યો છે.

ગુજરાતમિત્ર
તા. ૦૬/૦૨/૨૦૨૬ રજા પના: ૧૯૬૩

ગતિવિધિ

આપના સમાજ, સંસ્થા, સોસાયટી કે જૂથના કાર્યક્રમોને 'ગુજરાતમિત્ર' આણંદ પ્રસિદ્ધ કરશે. આપની જાહેર ખબર પ્રેસનોટ, અવસાન નોંધ નીચેના સરનામે મોકલી આપો.

આણંદ : SF-223 એકવૈવીસ કોમ્પ્લેક્ષ, કૃષ્ણ રોડ, ગોપાલ ચોકડી.
E-mail : gujmitraanand@gmail.com
મો. 99784 40509

નડિયાદ : પહેલો માળ, ભારત ભૂવન, તાલુકા પંચાયત સામે, નડિયાદ.
E-mail : gujmitranadiad@gmail.com

